
ସ୍କୁଲରୁ ଫେରି ଘର ଦୁଆରବନ୍ଧ ଟପିଛି କି ନାହିଁ ଅମ୍ବରର ପାଦ ଦି'ଟା ଆପେ ଆପେ ଅଟକିଗଲା । ହଠାତ ସିଏ ଥମକି ଠିଆ ହୋଇଗଲା । ଘର 
ଭିତରଟା କେମିତି ଅଲଗା ଅଲଗା ଦିଶୁଛି । କିଛି ଯେମିତି ବଦଳିଯାଇଛି । ଭିତରଟା ବେଶ୍‌ ବଡ଼ ଆଉ ଖୋଲାମେଲା । ଚାରିଆଡ଼ ଭାରି ଆଲୁଅମୟ । 
ସେଥ୍‌ସହିତ ଘର ଭିତରୁ ଭାସିଆସୁଛି କେମିତି ଗୋଟାଏ ଶୂନ୍ୟତାର ଆଭାସ । କଥାଟା କ”ଣ ଅବଶ୍ୟ ବୁଝିବାକୁ ତାକୁ ବେଶୀ ସମୟ ଲାଗିଲା ନାହିଁ 
ଅଗଣାରେ ଡାଳ ମେଲି ରହିଥୁବା ପ୍ରିୟ ନିମଗଛଟି କିନ୍ତୁ ଆଉ ସେଠାରେ ନଥୁଲା । ଅଗଣା ସାରା ବିଞ୍ଚ ହୋଇଯାଇଥୁଲା ଗଛର କଟା ଡାଳ ଆଉ ପତ୍ର । 
ବଡ଼ ନିର୍ଦୟ ଭାବରେ କେହି ଗଛଟାକୁ କାଟି ଟାଣି ଓଟାରି ନେଲାବେଳେ ଏଠି ସେଠି ପଡ଼ିରହିଛି ଡାଳପତ୍ର । ମୂଳ ଗଣ୍ଡିଟାକୁ କାଟି ବାହାର କରିବା ପାଇଁ 

ଅଗଣା ମଝିରେ ବି ଖୋଳା ହୋଇଛି ବଡ଼ ଗାତଟାଏ । ହ, ଗୋଟେ ବଡ଼ ଡାଳ ଏବେ ବି ଅଗଣା କୋଣକୁ ରହିଛି । ବୋଧହୁଏ ବୋଉ ଜାଳେଣି ପାଇଁ 2 % 
ରଖିଛି । 

ଗଛଶୂନ୍ୟ ଅଗଣାକୁ ଦେଖୁ ଅମ୍ବରକୁ ଭାରି ହତାଶ ହତାଶ ଲାଗିଲା । ଏକ ଅବ୍ୟକ୍ତ କୋହରେ ନଇଁଆସିଲା ତାର ଆଖୁପତା ଦୁଇଟି । ଏତେ 
ପ୍ରିୟ ଗଛଟା ! ଜ୍ଞାନ ପାଇଲା ଦିନରୁ ଗଛଟାକୁ ସିଏ ଅଗଣା ମଝିରେ ଦେଖୁବାରେ ଅଭ୍ୟସ୍ତ । ତା'ରି ବଢ଼ିଲା ଛାଇରେ ଖେଳିକୁଦି ସିଏ ଏଡ଼ୁରୁ ଏଡ଼େଟିଏ 
ହୋଇଛି । ଏବେ ବି ନିମଗଛ ତଳେ ବସି ସିଏ ଯୋଉ ଆନନ୍ଦ ପାଏ, ସେଇ ଆନନ୍ଦ ଘର ଭିତରେ ମୋଟା ନରମ ଗଦି ଉପରେ ବସି ପାଏ ନାହିଁ । 
ବର୍ଷାଦିନେ ନିମର ମୋଟା ଡାଳ ଧରି ଝୁଲିଲା ବେଳେ ଥଣ୍ଡା ପବନ ଯେତେବେଳେ ଦେହରେ ବାଜେ ସେତେବେଳେ ମନଟା ତାର ଖୁସିରେ ଭରିଯାଏ । 
ଏବେ ଅବଶ୍ୟ ସିଏ ତେର ବର୍ଷର ହେଲାଣି । ତେବେ ପିଲାବେଳେ ଖରାଦିନିଆ ଉଦଉଦିଆ ଦିପହରେ ଲୁଚି ଲୁଚି ଭାଇଙ୍କ ସାଥ୍‌ରେ ବୁଲିବାର ଆନନ୍ଦ 
ଅଲଗା | ଦୁହେଁ ପଡ଼ିଶାଘର ସାଙ୍ଗ ଗୀତା ଓ ରୁଫିକୁ ଡାକି ଆଣନ୍ତି । ତା'ପରେ ସଭିଏଁ ମିଶି ନିମଗଛର ଘନଛାଇ ତଳେ ଖେଳୁଖେଳୁ କେତେବେଳେ ଯେ 
ଦିନ ପାହିଁଯାଏ ଜାଣିପାରନ୍ତି ନାହିଁ । ପ୍ରତିବର୍ଷ ଡିସେମ୍ବର ଓ ଜାନୁଆରୀ ମାସରେ ଗଛଟା ପତ୍ରଝଡ଼ା ଦିଏ । ଶୁଖୁଲା ପତ୍ରସବୁରେ ଅଗଣା ପୂରିଯାଏ । 
ପୁଣି ମା୍ଟ ଏପ୍ରିଲ ମାସରେ ଗଛଟା ଭରିଯାଏ କଅଁଳିଆ ପତ୍ର ଆଉ ଚୁନା ଚୁନା ଧଳାଫ୍ଫଲରେ । ଫୁଲର ମିଠା ମିଠା ବାସରେ ଅମ୍ବରର ଟିକି ମନଟା ବି 
ମିଠା ହୋଇଯାଏ । ଫୁଲରୁ ଫଳ । କଞ୍ଚା ଫଳସବୁ ସାବ୍ୃଜା ରଙ୍ଗର । ହେଲେ ବର୍ଷା ଆସିବା ପୂର୍ବରୁ ଫଳ ସବୁ ପାଚି ହଳଦିଆ ଡହ ଡହ । ଟିକେ ପବନ 
ବାଜିଲେ ପାଚିଲା ନିମଫଳ ସବୁ ଗଛରୁ ଟପାଟପ୍‌ ପଡ଼େ ଯାହାକୁ ପିଲାଏ ସଉକରେ ଚାଖବାକୁ ଭାରି ଭଲପାଆନ୍ତି । 

କଟା ନିମଗଛଟାକୁ ଦେଖୁ ଏଇସବୁ କଥା ଭାବିଭାବି ମନଟା ଅମ୍ବରର ଏତେ ଖରାପ ହୋଇଗଲା ଯେ ଦିପହରେ ଆଦୌ ସିଏ ଖାଇ ପାରିଲା 
ନାହିଁ । ପୁଣି ଥରେ ସିଏ ଆସିଲା ଅଗଣାକୁ । ଯୋଉଠି ଗଛଟା ଥୁଲା ସେଇଠି ଠିଆହେଲା ତୁପ୍ଚାପ୍‌ । ସେଠୁ ପୁଣି ଆସିଲା କୋଣରେ ପଡ଼ିଥୁବା 
ଡାଳପାଖକୁ । ଦଣ୍ଡେ ଠିଆ ହୋଇ ଭାରି ସରାଗରେ ମୋଟା ଡାଳଟିକୁ ହାତରେ ଆଉସିବାକୁ ଲାଗିଲା । ପୁଣି କଂଣ ଭାବି ଘଷିହେଲା ତା” ଦେହକୁ 
ଲାଗି । ତା' ପାଖରେ ଶୋଇଗଲା । କଟାଡାଳ ପାଖରେ ଶୋଇବାରୁ ତା” ମନକୁ ବହୁତ ଶାନ୍ତି ମିଳିଲା । ମନେହେଲା ଭାରି ନିଜର । ଆଃ, କି ଶାନ୍ତି ! 

ତା'ପରେ ମନକୁ ଆସିଲା ଘରଲୋକଙ୍କ କଥା । କିଛିଦିନରୁ ଗଛ କଟାହେବା କଥାଟା ତା' କାନରେ ଅବଶ୍ୟ ପଡ଼ିଥୁଲା । ଅଗଣା ଭିତରେ 
ଢେର ଜାଗା ମାଡ଼ି ଗଛଟା ଥୁବାରୁ ବାପା, ବୋଉ ଓ ବଡ଼ଭାଇ ଚାହୁଁଥଲେ ଗଛଟାକୁ କାଟିବାକୁ । ସେଇଠି ଗୋଟେ କୋଠରି ତିଆରି କରି ବାହାର 
ବାରଣ୍ଡାକୁ ଲାଗିଥ୍‌ବା କୋଠରିକୁ “ ଡ୍ଵଇଂରୁମ୍‌' କରିବାର ଯୋଜନା କରୁଥଲେ । 

ଅମ୍ବର ଏମିତିରେ ଭାରି ଚୁପ୍ଚାପ୍‌ ପ୍ରକୃତିର । ସେଥୁରେ ପୁଣି ଘରର ସବୁଠୁ ସାନ ହୋଇଥିବାରୁ ତା” କଥାକୁ କେହି ଶୁଣୁନଥୂଲେ । ସେଥ୍ପାଇଁ 
କୌଣସି କଥାରେ ସିଏ କିଛି ନ କହି ଚୁପ୍‌ ରହୁଥିଲା । ବେଳେବେଳେ ମନ ହେଉଥଲା ଆଲିଗଡ଼ରେ ରହୁଥ୍ବା ଭାଇଙ୍କୁ ଅବା ଗାଁରେ ରହୁଥିବା ଜେଜେଙ୍କୁ 
ସବୁକଥା ଲେଖୁ ଜଣାଇବାକୁ । ସତକୁସତ ଚିଠି ବି ଲେଖୁଥୁଲା | ଯାଃ, କଂ ଣ ଆଉ ଲାଭ ହେଲା ? ସେମାନଙ୍କ ଉତ୍ତର ଆସିବା ପୂର୍ବରୁ ନିମଗଛଟା କିନ୍ତୁ 


4 


Digitized by srujanika@gmail.com 


କଟା ହୋଇଗଲା । କାହାକୁ 
“୨ କହିବ ମନର ଦୁଃଖ କଥା ? ଭାଇ 
“ ତ ତାଂଠୁ ଚାରିବର୍ଷ ବଡ଼ । ପଢ଼ିବା ପାଇଁ 
`” ଆଲିଗଡ଼ ଯାଇଛନ୍ତି । ଏଠି ଥଲେ ହୁଏତ କିଛି 
' କରିପାରନ୍ତେ । ହେଲେ ସିଏ ଯାଇ ଘରକୁ ଆସିବେ 
` ଖରାଛୁଟିରେ | ପୁଣି ଅମ୍ବର ଭାବିଲା, ବଡ଼ଭାଇଙ୍କୁ କହିଥୂଲେ 

କ”ଣ ଅବା ଅଧ୍ବକା ଲାଭ ହୁଅନ୍ତା ! ଗଛ କାଟିବା ପାଇଁ ସିଏ ତ 
ମୂଳରୁ ତୟାର ଥୂଲେ । ବାପା-ବୋଉ ବି ସେଇଆ ଚାହୁଁଥଲେ । 
ହଁ, ଜେଜେ -ଜେଜୀ ଥୁଲେ ସେମାନେ ନିଶ୍ଚୟ ଗଛଟା କାଟିବାକୁ 
ମନା କରିଥାନ୍ତେ । କିନ୍ତୁ ବହୁତ ଦିନ ହେଲା ସେମାନେ ଗାଁରେ 
ରହୁଛନ୍ତି । ଭଗବାନ ଜାଣନ୍ତି ଅମ୍ବରର ଚିଠି ସେମାନେ ପାଇଛନ୍ତି କି 
ନା? 


io tong Cope PD 


ନିମଗଛକୁ ନେଇ ସବୁକଥା ତାର ଗୋଟି ଗୋଟି ହୋଇ ମନେ ପଡୁଥାଏ । ସବୁଦିନ ସକାଳେ କଞ୍ଚା ନିମକାଠିରେ ଦାନ୍ତ ଘଷିବା ଥୁଲା 
ଜେଜେଙ୍କର ପ୍ରଥମ କାମ । ନିଜେ ତ ଖାଲି ଘଷୁନଥ୍‌ଲେ ସେଥ୍‌ ସହିତ ନିମ ଦାନ୍ତକାଠିରେ ଦାନ୍ତ ଘଷିବାକୁ ସମସ୍ତଙ୍କୁ କହୁଥିଲେ | ନିମର ପିତାପଣ 
କେମିତି ପାଟିର ଜୀବାଣୁ ନାଶ କରି ମୁହଁକୁ ସତେଜ ରଖେ, ଆଉ ନିମରସ ପେଟକୁ ଗଲେ ପେଟରେ ବି କେମିତି ଜୀବାଣୁ ମାରିଦିଏଓ ଏଇସବୁ କଥା 
ସମସ୍ତଙ୍କୁ ବୁଝାଇ କହୁଥିଲେ । ଏଣେ ଜେଜୀଙ୍କୁ ବି ନିମର ଗୁଣ ଜଣାଥୁଲା । ସେଥୁପାଇଁ ଶୀତ ସରିଗଲେ ଗରମ ଲୁଗାପଟାକୁ କଚାକଚି କରି ନିମପତ୍ର 
ଦେଇ ଟ୍ରଙ୍କରେ ସାଇତି ରଖୁବା ଥଲା ତାଙ୍କର ବଡ଼ କାମ । ସିଏ କହୁଥିଲେ ଯେ ନିମପତ୍ର ଦେଇ ଲୁଗା ରଖୁଲେ ଆଦୌ ପୋକ କାଟେ ନାହିଁ । ହେଲେ 
ଏଇ କଥାକୁ ଆଜିକାଲି କିଏ ଅବା ଶୁଣୁଛି ! ନାମୀଦାମୀ ଟୁଥ୍୍‌ପେଷ୍ଟରେ ଦାନ୍ତ ଘଷିବାକୁ ସଭିଏ ଏବେ ପସନ୍ଦ କରନ୍ତି । ତା” ଛଡ଼ା କଡ଼ା ଗନ୍ଧକର୍ପୂର ଗୋଳି 
ଦେଇ ଲୁଗା ରଖୁବା ଏବର ପସନ୍ଦ । ଯଦି କେହି ନିମ ଦାନ୍ତକାଠି ଅବା ନିମପତ୍ର ବ୍ୟବହାର କଲା ତେବେ ସିଏ ଜାଣ ପୁରୁଣାକାଳିଆ ଲୋକ । 

ଏଇସବୁ ଭାବି ଭାବି ଅମ୍ବରର ମନଟା ଅଧୁକ ଭାରାକ୍ରାନ୍ତ ହେଉଥାଏ । ଭାବିଲା ସାଙ୍ଗ ଗୀତା ଘରୁ ବୁଲି ଆସିଲେ ମନଟା ବୋଧହୁଏ ଟିକେ 
ହାଲୁକା ଲାଗିବ । ଏଣେ ଗୀତା କଥାରୁ ସଙ୍ଗେ ସଙ୍ଗେ ମଜା ଘଟଣାଟିଏ ମନକୁ ଆସିଲା । 

ଦିନକର କଥା । ଗୀତା ତାଙ୍କ ଘରକୁ ବୁଲି ଆସିଥାଏ । ଦାଣ୍ଡ ଦୁଆର ଦେଇ ଘରକୁ ପଶିବା ପରେ ଗୀତା ଆଗ ଯାଇ ଅଗଣାର ନିମଗଛ 
ପାଖରେ ହାତଯୋଡ଼ି ଆଖୁବନ୍ଦ କରି ଜୁହାର ହେଲା । ଏମିତିରେ ନିମଗଛଟି ଅମ୍ବରର ଭାରି ପ୍ରିୟ । ହେଲେ ସିଏ ଏମିତି କେବେ କରେ ନାହିଁ । ଗୀତାର 
ହାତଯୋଡ଼ି ଗଛ ପାଖରେ ଜୁହାର ହେବା କଥାଟା ସିଏ ବୁଝିପାରିଲା ନାହିଁ । କଥାଟା କ”'ଣ ବୁଝିବା ପାଇଁ ଜେଜେଙ୍କୁ ପଚାରିବାରୁ ସିଏ କହିଲେ, 
“ଆଲୋ ମା”, ଶୁଣ ! ଆମ ହିନ୍ଦୁ ଘରେ ନିମଗଛକୁ ଭାରି ପବିତ୍ର ମାନନ୍ତି । ସ୍ଵର୍ଗର ଦେବଦେବୀଙ୍କ ପାଇଁ ଅମୃତ ଯେତେବେଳେ ପୃଥ୍‌ବୀରୁ ଉପରକୁ 
ଗଲା ସେତେବେଳେ ଅମୃତର କିଛି ବୁନ୍ଦା ଆକାଶରୁ ନିମଗଛ ଉପରେ ପଡ଼ିଯାଇଥୂଲା ବୋଲି ହିନ୍ଦୁମାନେ ବିଶ୍ଵାସ କରନ୍ତି । ସେହିଦିନଠୁ ନିମଗଛକୁ 
ସେମାନେ ଭାରି ପବିତ୍ର ବୋଲି ଗ୍ରହଣ କରିନେଇଛନ୍ତି । ନୂଆବର୍ଷର ପ୍ରଥମ ଦିନରେ ଅନେକ ଲୋକ ନିମପତ୍ର ଖାଆନ୍ତି ଓ ଅନ୍ୟ କେତେକ ପତ୍ରକୁ 
ଗରମ ପାଣିରେ ଫୁଟେଇ ସେଇ ପାଣିରେ ଗାଧୋଇବାକୁ ଭ୍ରଲନ୍ତି ନାହିଁ । ଏମିତି କଲେ ସାରାବର୍ଷ ସୁସ୍ଥ ଓ ନୀରୋଗ ରହିବାର ବିଶ୍ଵାସ ସେମାନେ 
ରଖନ୍ତି ।” 

ଏଇସବୁ କଥା ଭାବୁ ଭାବୁ କେତେବେଳେ ଯେ ଅମ୍ବରର ଆଖୁପତା ଦୁଇଟି ବୁଜି ଆସିଛି ସିଏ ନିଜେ ବି ଜାଣେନା । ଶୋଇବା ଭିତରେ ହଠାତ 
କାନରେ ଆସି ବାଜିଲା ସ୍ନେହଭରା ଗମ୍ଭୀର ସ୍ଵରଟିଏ । “ଆରେ ଝିଅ ! ମନ ଖରାପ କରୁଚୁ କାହିଁକି ୨ ଏଇ ତ ଦୁନିଆର ନିୟମ । ଜଣେ ଆସିବ । 
ଅନ୍ୟ ଜଣେ ଯିବ । କେହି ସବୁଦିନ ପାଇଁ ଏଠି ରହିପାରିବେ ନାହିଁ ।” 

ନିଦଟା ଚାଉଁକିନା କଟିଗଲା । ଆଶ୍ଚର୍ଯ୍ୟ ହୋଇ ଅମ୍ବର ଏପାଖ ସେପାଖ ଅନେଇଲା । କାଇଁ, କେହି ତ କୋଉଠି ନାହିଁ । ଅଚାନକ ତା” ଆଖୁ 
ପଡ଼ିଲା ନିମଗଛ ଥୁବା ଜାଗାକୁ । ଇଏ କ”ଣ ! ସେଠି କିଏ ଜଣେ ଠିଆ ହୋଇଛନ୍ତି । ଧୋବ ଫରଫର ମୁହଁଟା । ମୁଣ୍ଡ କେଶରୁ ଦାଢ଼ି ପର୍ଯ୍ୟନ୍ତ ଚାନ୍ଦିରୁପା 

ପରି ସବୁ ଧଳା । ହେଲେ ମୁହଁଟି କିନ୍ତୁ ଭାରି କୋମଳ । ସବୁଠୁ ନିଆରା କଥା ହେଲା ସିଏ ପିନ୍ଧିଥିଲେ ନିମପତ୍ରରେ ତିଆରି ପୋଷାକ । ଅମ୍ବରକୁ ଦେଖୁ 
ସିଏ ସଙ୍ଗେ ସଙ୍ଗେ ତାକୁ ପାଖକୁ ଡାକି କହିଲେ, “ଝିଅ ! ତୁ ବୋଧହୁଏ ମୋତେ ଚିହ୍ନିପାରୁନୁ । ମୁଁ ପରା ତମର ସେଇ ପୁରୁଣା ନିମଗଛ । ମୋ 
ଛାଇରେ ତୁ ପରା କେତେ ଖେଳୁଥ୍‌ଲୁ, ତୋର ମନେ ନାହିଁ ? କଟା ହେବା ପରେ ମୋର ଆଗ ରୂପ ବଦଳିଯାଇଛି । ଏବେ ତୁ ମୋତେ ନିମବାବା? 
ବୋଲି ଡାକିପାରୁ ।” 

କଥାରେ ମୋହିତ ହୋଇ ଅମ୍ଭର ଧୀରେ ଧୀରେ ଯାଇ ପହଞ୍ଚଲା ନିମବାବାଙ୍କ ପାଖରେ । ଦେଖୁଲା ଗଛଟିକୁ ଏତେ ନିର୍ଦୟ ଭାବରେ 
କଟାଯାଇଥୁଲେ ବି ନିମବାବା ହସ ହସ ମୁହଁ କରି ଠିଆ ହୋଇଛନ୍ତି ଯେମିତି ତାଙ୍କର କିଛି ହୋଇନାହିଁ । ବିସ୍ପିତ ହୋଇ ଅମ୍ବର ପଚାରିଲା, ˆ ବାବା, 
ତମ ଦେହ ଉପରେ ହୋଇଥିବା ଅତ୍ୟାଚାର କଥା ଭାବିଲା ବେଳକୁ ମନଟା ମୋର ଦୁଃଖରେ ଭାଙ୍ଗି ପଡ଼ୁଛି । ତମ ପାଇଁ କିଛି ବି କରିପାରିଲିନି । ତମର 
ଏଇ ଶାନ୍ତ ସ୍ଥିର ରୂପ ଦେଖୁ ମନ ମୋର କିଛି ବୁଝି ପାରୁନାହିଁ । ନିଜେ କଟା ହେବା ପରେ ତମ ମନ କଂଣ ଟିକେ ବି କଷ୍ଟ ହେଉନି ?”” 

“ମଲା ଯା ! ଏଥ୍‌ରେ କଷ୍ଟ ହେବାର କ'ଣ ଅଛି ? ଏଇ ସଂସାରକୁ ଯିଏ ଆସିବ ସିଏ ଦିନେ ନା ଦିନେ ନିଶ୍ଚୟ ବିଦାୟ ନେବ । ଏଇଟା 
ସଂସାରର ନିୟମ । ଯେଉଁମାନେ ବେକାର ଜୀବନ ବିତାନ୍ତି, ଯାହାଙ୍କ ଦ୍ଵାରା କାହାର କିଛି ଉପକାର ହୁଏ ନାହିଁ ସେଇମାନେ ହିଁ ଦୁଃଖ ପାଆନ୍ତି । କିନ୍ତୁ 
ନିଜ ଜୀବନକୁ ଯିଏ ପର ସେବାରେ ବିତାଇଦିଏ, ତାର ଅବା କି ଦୁଃଖ ? ମରି ବି ସିଏ ଅମର ରହେ ।” 

ନିମବାବାଙ୍କ କଥାଗୁଡ଼ା ଅତ୍ବର ମନ ଭିତରେ ଯାଦୁ ପରି କାମ କଲା । ବଦଳିଗଲା ତାର ଦୁଃଖୀମନଟା । ବାବାଙ୍କ କଥାରେ ଏତେ ସାହସ ! 
ଏତେ ଶକ୍ତି ! କେଡ଼େ ନିରାଟ ସତଟିଏ କହିଛନ୍ତି ସିଏ ! ନିମବାବାଙ୍କ ଉପରେ ଆପଣାଛାଏଁ ଭାରି ଭର୍ଷା ହେଲା ଅମ୍ବରର । ସିଏ କହିଲା, ବାବା, ତମେ 
ଯାହା କହୁଛ ସବୁ ଠିକ୍‌ । ତଥାପି ଗୋଟେ ଫଳପତ୍ର ଭରା ଗଛଟାକୁ ଏଇମିତି କାଟିଦେବାଟା କ'ଣ ଠିକ୍‌ କଥା ? ମୋର ଖେଳକୁଦ ଅବା ଝୁଲା ନ 
ହେଲା ନାହିଁ, ହେଲେ ତମ ପାଖରୁ ଯେଉଁ ଖୋଲା ପବନ ମିଳୁଥିଲା ସେ କଥାକୁ କେହି କ'ଣ ବିଚାର କଲେ ?”” 

“@ିଅରେ ! ତୋ କଥା ଶୁଣି ମନଟା ମୋର ଭାରି ଖୁସି ହୋଇଗଲା । ସତରେ ତୁ ଗୋଟେ ସମଝଦାର ଝିଅ । ମୋର ପୂରା ବିଶ୍ଵାସ ବଡ଼ 
ହୋଇ ତୁ ସଂସାରରେ ଭଲ ଭଲ କାମ କରିବୁ । ତମ ଘର ଲୋକେ ଘର ବଢ଼େଇବା ପାଇଁ ଜାଗା ଦରକାର କରୁଥିଲେ । ସେଥୁପାଇଁ ମୋତେ 
କାଟିଦେଲେ । ହେଲେ ମୋତେ କାଟିବା ପୂର୍ବରୁ ଅତି କମ୍‌ରେ ଯଦି ଆଉ ଦି'ଟା ଗଛ ଅନ୍ୟଠି ଲଗାଇଥାନ୍ତେ ତାହାଲେ ସେଇଟା ବୁଦ୍ଧିମାନର କାମ 
ହୋଇଥାନ୍ତା । ଗଛକୁ କାଟି ଆଉ ଯଦି ଗଛ ଲଗାନଯାଏ ତେବେ ମଣିଷ ନିଜେ ହିଁ ବିପଦରେ ପଡ଼ିବ ।”” ଏତିକି କହି ବୁଢ଼ାବାବା ଭାରି ସ୍ମେହରେ 
ଅମ୍ବରର ହାତ ଧରି ଡାକିଲେ । “ “ଚାଲ ଝିଅ ! ପାର୍କ ଯିବା । ସେଠି ମିଠା ପବନରେ ବସିଲେ ତୋତେ ଭଲ ଲାଗିବ । ଆଉ ତୋତେ ମୋ ଜୀବନ 
କାହାଣୀ ଶୁଣାଇବି ଯାହା ନିଶ୍ଚୟ ତୋ କାମରେ ଆସିବ ।” 

ଘରୁ ବାହାରି ଆସିଲେ ଅମ୍ବର ଓ ବୁଢ଼ାବାବା । ସଡ଼କ ପାରି ହୋଇ ସେମାନେ ପଶିଲେ ପାର୍କ ଭିତରକୁ । ପାର୍କର ଉତ୍ତର କୋଣକୁ ଥୁଲା ବେଶ୍‌ 

ପୁରୁଣା ନିମଗଛଟିଏ । ସେଠାକୁ ଯାଇ ନରମ ଘାସ ଉପରେ ଦୁହେଁ ବସିଲେ । ପାର୍କର ସୁଲୁସୁଲିଆ ପବନ ଅମ୍ବରକୁ ଭାରି ସତେଜ ଲାଗୁଥାଏ । ଖୋଲା 


ପବନରେ ଗହିରିଆ ନିଃଶ୍ବାସ ନେଇ ଅମ୍ବର ଅଳିକଲା, “ଏଥର ତମ କାହାଣୀ ଶୁଣାଅନା ବାବା !”? 
“ମୋ କାହାଣୀ ଭାରି ପୁରୁଣା । ଠିକ୍‌ ମୋର ମନେ ପଡ଼ୁନାହିଁ ତେବେ ବୋଧହୁଏ ହଜାର ହଜାର ବର୍ଷ ପୂର୍ବରୁ ପୃଥ୍ବୀ ମାଟିରେ ଆମର ଜନ୍ମ । 


ସେତେବେଳେ ଏଠିକାର ପରିବେଶ ଥୁଲା ଖୁବ ସତେଜ ଓ ସଫାସୁତୁରା । ଯେଉଁଠି ଦେଖ୍‌ବ ସେଠି ଘନ ସବୁଜ ଅରଣ୍ୟ । ମଣିଷର ବି ଜନ୍ମ 


ହୋଇନଥାଏ । ତେଣୁ ଆମକୁ କାଟିବା ଅବା ଜାଳେଣି କରିବାର ପ୍ରଶ୍ନ ବି ନ ଥୁଲା । ତାପରେ ମାଟି ଉପରେ ନିମଫଳସବୁ ପଡ଼ି ଗଛ ହେବାରୁ କିଛି ବର୍ଷ 
ଭିତରେ ଆମ ସଂଖ୍ୟା ବହୁଭାବରେ ବଢ଼ିଗଲା ।” 
“ନିମବାବା, ପୃଥ୍ବୀର ଠିକ କେଉଁ ଜାଗାରେ ତୁମର ଜନ୍ମ ହୋଇଥଲା, ମନେ ଅଛି ?”” ଅମ୍ବର ପଚାରିଲା । 


“ଠିକ ଜାଗାଟା କହିବା ବେଶ୍‌ କଷ୍ଟକର କାରଣ ସେତେବେଳେ ଏମିତି ଅଲଗା ଅଲଗା ଦେଶ ନ ଥୁଲା । ତେବେ ମୋର ଯେତେ ଦୂର 
ମନେପଡ଼ୁଛି ମୋର ଜନ୍ମ ବୋଧହୁଏ ଆଜିର ମିଆଁମାର ଅବା ଭାରତର ଉତ୍ତର ଭାଗର କୌଣସି ଜାଗାରେ ହୋଇଥୁଲା । ତେବେ ଧରି ନିଆଯାଇପାରେ 
ଯେଉଁଠୁ ଶିବାଲିକ ପର୍ବତମାଳା ଆରମ୍ଭ ହୋଇଛି ସେଇ ପାଖାପାଖ୍‌ ଜାଗା । ସମୟକ୍ରମେ ମୋର ପିଲାମାନେ ଭାରତର ଗୋଟିଏ ପ୍ରାନ୍ତରୁ ଅନ୍ୟ ପ୍ରାନ୍ତକୁ 
ବିସ୍ତାର ଲାଭ କଲେ । ପିଲାଙ୍କର ଏତେ ବିସ୍ତୁତି ଦେଖ୍‌ ପୁଣି ଇଚ୍ଛା ହେଲା ଭାରତବର୍ଷରୁ ହୂର ଦୂରାନ୍ତର ଦେଶସବୁକୁ ଯାତ୍ରା କରିବା ପାଇଁ ।”” 

“ହେଲେ ବାବା, ସବୁ ଦେଶର ଜଳବାୟୁ ତ ଭାରତ ପରି ନୁହଁ । କୋଉଠି ବେଶୀ ଥଣ୍ଡା ତ କୋଉଠି ବେଶୀ ଗରମ । ତେଣୁ ଦୂର ଦେଶରେ 
ତମ ପିଲାମାନେ ନିଶ୍ଚୟ ବହୁତ କଷ୍ଟ ପାଇଥ୍‌ବେ ?”? ଅମ୍ବର ବ୍ୟସ୍ତ ହୋଇ କହିଲା । 

“ଆରେ ଝିଅ, ଏଡ଼େ ବଡ଼ ଭାରତବର୍ଷରେ ସବୁଠି ସହଜରେ ଆମର ବଂଶବୃଦ୍ଧି ଘଟୁଥବାରୁ, ସବୁ ପରିବେଶ ଆମର ଦେହସୁହା । ତେଣୁ 

ଜୀବନଧାରଣ ପାଇଁ କୌଣସି ଜାଗାରେ ବୋଧହୁଏ 
ଆମର ଅସୁବିଧା ହୋଇନଥୁବ ବୋଲି ମୁଁ ଭାବୁଛି । ତା” ଛଡ଼ା 
ମିଆଁମାର, ଶ୍ରୀଲଙ୍କା, ବାଂଲାଦେଶ, ପାକିସ୍ତାନ ଆଦି ଦେଶ 
ଆମ ଭାରତ ପରି । ହେଲେ ଇରାନ, ଆଫଗାନିସ୍ତାନ, ମାଲେସିଆ, 
ଇଣ୍ଡୋନେସିଆ, ଥାଇଲାଣ୍ଡ, ସୁଦାନ ଅବା ନାଇଜେରିଆ ପରି ଦେଶରେ 
ମଧ୍ଯ ମୋ ପିଲାମାନେ ଆନନ୍ଦରେ ଅଛନ୍ତି । ପ୍ରାଚୀନ କାଳରେ ମଣିଷ ପୃଥୂବୀରେ 
ବସବାସ କରିବା ପରେ ଯେତେବେଳେ ଗୋଟିଏ ଜାଗାରୁ ଅନ୍ୟ ଜାଗାକୁ ଯିବାଆସିବା କଲା 
ସେତେବେଳେ ମୁଁ ଭାରତୀୟଙ୍କ ସାଥ୍‌ରେ ଆସି ପହଞ୍ଚଲି ଆଫ୍ରିକା ମହାଦେଶରେ । ସେବେଠୁ ଆପଫ୍ରକାର 
ବିଭିନ୍ନ ଦେଶରେ ବେଶ ଖୁସିରେ ଜୀବନ ବିତାଉଛି । | 
ଏବେ ଜାଣ, ପୂର୍ବରେ ସୋମାଲିଆରୁ ପଶ୍ଚିମରେ ମୌରିଟିଆନା ପର୍ଯ୍ୟନ୍ତ ସବୁ ଜାଗା ମୋ ପିଲାଙ୍କ ଅଧୀନରେ । ତା'ଛଡ଼ା ଚି 
ଫିଜିଦ୍ଵୀପ ହେଉ କି ଉତ୍ତର ମହାସାଗର ହେଉ, ତ୍ରିନିଦାଦ ଅବା ଓଡଡଷ୍ଟ ଇଣ୍ଡିଜ, ମଧ୍ଯ ଆମେରିକାରୁ ଉତ୍ତର ଆମେରିକା ପର୍ଯ୍ୟନ୍ତ 

¦ ˆ ବହୁଦେଶରେ ମୋର ବିସ୍ତାର ଘଟିଛି । ତୁ ଶୁଣି ଆହୁରି ଆଶ୍ଚର୍ଯ୍ୟ 
ହେବୁ ଯେ ମକ୍ଵକା ନଗରୀ ବାହାରେ ଅରଫାତ୍ର ମୈଦାନରେ ଆମ 
ପଚାଶ ହଜାର ପିଲାଙ୍କର ଏକ ପୂରା ଫୌଜ ପହଞ୍୍‌ ସାରିଛନ୍ତି ଯେଉଁମାନେ 
ଡାଳ ମେଲି ହଜ୍‌ ବେଳେ ହଜ୍‌ଯାତ୍ରୀଙ୍କୁ ଆରାମ ଦେବେ ।”” 
“ “ସତରେ ନିମବାବା, ତମ ସାହସ ଓ ଶକ୍ତିକୁ ପ୍ରଶଂସା କରିବା ଉଚିତ କାରଣ 
ପୃଥ୍ବୀର ଏକ ବିଶାଳ ଅଞ୍ଚଳ ଉପରେ ତମେ ନିଜର ଅଧ୍‌କାର ଜମେଇ ସାରିଲଣି । 
ଆଚ୍ଛା, ଗୋଟେ କଥା କହିଲ, ତମକୁ ଏଇ “ନିମ୍ବ ପରି ସାନ ଅଥଚ ସୁନ୍ଦର ନାଁଟିଏ କିଏ 
ଦେଇଥୁଲା ?”? “ମୋ ନାଁ ର କାହାଣୀ ବି ଭାରି ମଜାଦାର । ଭାରତ ମୋର ଜନ୍ମଭୂମି, ଏଠାକାର ଲୋକେ 
ମୋତେ ପ୍ରଥମେ ଯେଉଁ ନାଁ ଦେଇଥୁଲେ, ସିଏ କିଛି କମ୍‌ ମଧୁର ନୁହଁ । ସେମାନେ ମୋତେ ଅରିଷ୍ଟା, ନିମ୍ବ ବା ନିମ୍ବକା 
କହି ଡାକୁଥୂଲେ । ଏସବୁ ନାଁ କିନ୍ତୁ ସଂସ୍କୃତରେ । ସବୁ ନାଁ ଭିତରୁ ଅରିଷ୍ଟା ବେଶୀ ପୁରୁଣା ଯାହାର ଅର୍ଥ ଯିଏ ସବୁ ରୋଗରୁ 
ମୁକ୍ତି ଦିଏ । | ¥ 


ଭାରତରୁ ବାହାରି ପ୍ରଥମେ ମୁଁ ଆସିଲି ମିଆମାରକୁ । ସେଠାକାର ଲୋକେ ଆପଣା ବର୍ମୀ ଭାଷାରେ ମୋତେ ଡାକିଲେ “ଟମାକା? । 
ଏହାପରେ ଜାଣ ନାଁ ରେ ମୁଁ ପୂରିଗଲି । ଏବେ ମୋର ଏତେ ନାଁ ଯେ ଠିକ୍‌ ଭାବରେ ମନେରଖୁବା ମୋ ପାଇଁ କଷ୍ଟକର । ହେଲେ ଯୋଉ ନାରେ 
ମୋତେ ଏବେ ଦୁନିଆରେ ବେଶୀ ଲୋକ ଜାଣନ୍ତି ସେଇ ନାଟିକୁ କିନ୍ତୁ ଦେଇଛନ୍ତି ଇରାନୀୟମାନେ । 

“ଆରେ ଆରେ ଇଏ କି କଥା ! ମୋର ଧାରଣା ଯେ ତମର ସେଇ ନାଁଟି ଆସିଛି ହିନ୍ଦୀଭାଷାରୁ ।”” “ହିନ୍ଦୀରେ ମୋତେ କେବଳ ନିମ୍ବ” 
କହନ୍ତି । ଭାରତବର୍ଷର ଅନ୍ୟାନ୍ୟ ଭାଷାରେ ମୋର ଯେଉଁ ନାଁ ରହିଛି, ସେଥରୁ ଅଧକାଂଶରେ କିନ୍ତୁ ହିନ୍ଦୀ ବା ସଂସ୍କୃତର ପ୍ରତିଛବି ଦେଖୁବାକୁ ମିଳେ । 
ଉଦାହରଣ ସ୍ଵରୂପ ଅସମୀୟା, ବଙ୍ଗଳା, ପଞ୍ଜାବୀ ଓ କୋଙ୍କଣୀ ଭାଷାରେ ମୁଁ ନିମ”, ଗୁଜରାତୀରେ ମୁଁ ‘ଲୀମ୍ବା', ସିନ୍ଧିରେ “ନିମୋରୀ”, ତେଲୁଗୁରେ 
ନମ୍ବାମୋଂଦ”, ମରାଠୀରେ ନିମ୍ବେ' ଏବଂ ଓଡ଼ିଆରେ ମୋତେ କୁହାଯାଏ ନିମ” ବା ନିମ୍ବ” । ହଁ ମନେପଡ଼ିଲା, ଉର୍ଦ୍ଭାଷା ମୋର ଫାର୍ସୀ ନାଁ 
“ନୀମ” କୁ ଗ୍ରହଣ କରିନେଇଛି । ଏହାଛଡ଼ା ମୋର ବୈଜ୍ଞାନିକ ନାଁ ହେଲା, “ଆଜାଡିରଖ୍ତା ଇଣ୍ଡିକା” । ସ୍ଥାନୀୟ ନା ରେ ଲୋକେ ମୋତେ ଅନେକ 
ସମୟରେ ଚିହ୍ନିବାକୁ ଭୁଲ କରିପାରନ୍ତି, ହେଲେ ଏଇ ନାଁ ରେ କେବେ ବି ଭୁଲ ହେବ ନାହିଁ । ମୋର ଏଇ ବୈଜ୍ଞାନିକ ନାଁ ପାଇଁ ମୁଁ କିନ୍ତୁ ମୁସଲମାନ 
ରାଜାଙ୍କ ପାଖରେ ରଣୀ ।”? 

“କେମିତି ?” ? ଆଶ୍ଚର୍ଯ୍ୟ ହୋଇ ଅମ୍ବର ପଚାରିଲା । 

କଥା କ'ଣ ଜାଣୁ ଝିଅ, ଯେତେବେଳେ ମୁସଲମାନ ବାଦଶାହମାନେ ଭାରତକୁ ଆସି ଶାସନ କଲେ ସେତେବେଳେ ସେମାନେ ଦେଖୁଲେ 
ଯୋଉ ଗଛ ତାଙ୍କ ମାଟିରେ ବହୁତ ଦେଖାଯାଏ ସେହି ଗଛ ଭାରତ ଭୂଇଁରେ ବି ‘ଆଜାଦ୍‌? ଭାବରେ ଅର୍ଥାତ ଖୋଲାଖୋଲି ଭାବରେ ସବୁଠି ବଢ଼ୁଛି । 
ତେଣୁ ସେହି ଗଛକୁ ଅର୍ଥାଡ଼ ମୋତେ ସେମାନେ ‘ଆଜାଦ ଦରଖ୍‌ତେ ହିନ୍ଦୀ” କହିବାକୁ ଲାଗିଲେ । ସମୟକ୍ରମେ ବୈଜ୍ଞାନିକମାନେ ଯେବେ ମୋର 
ଗୁଣସବୁକୁ ପରୀକ୍ଷା କଲେ ସେତେବେଳେ ସେମାନେ ମୋ ନାଁ ଦେଲେ ଲାଟିନ ଭାଷାରେ, ସେହି ଅନୁସାରେ ମୋର ‘ଆଜାଦ ଦରଖ୍ତେ ହିନ୍ଦୀ? ନାଟି 
ବଦଳିଯାଇ ହୋଇଗଲା ଆଜାଦ୍ରରଖ୍ତା ଇଣ୍ଡିକା” ବା ଆଜାଡିରଖ୍ତା ଇଣ୍ଡିକା । ଏବେ ଏଇ ଅନ୍ତରାଷ୍ଟ୍ରୀୟ ନା ରେ ପୃଥୁ୍‌ବୀର ସବୁସ୍ଥାନର ଲୋକେ 
ମୋତେ ସହଜରେ ଚିହ୍ନିପାରନ୍ତି ।' 

“ନିମବାବା, ସତରେ ତମେ କେଡ଼େ ଭାଗ୍ୟବାନ ! ପୃଥ୍ବୀର ଏତେ ସବୁ ଦେଶରେ ତମ ନାଁ ର ପ୍ରଚଳନ ରହିଛି ।”? 

“ନୁଅ, ନାଁ ସାଥ୍‌ରେ କାମ ବି ରହିବା ଦରକାର । ଦୁନିଆରେ ଏମିତି ଅନେକ ଗଛପତ୍ର ଅଛି ଯାହାର ନାଁ ଜାଣିବାକୁ କାହାରି ଇଚ୍ଛା ନାହିଁ କି 
ଆଗ୍ରହ ନାହିଁ । କିନ୍ତୁ ମୋ ପାଖରୁ ଲୋକେ ସେମିତି ଉପକାର ପାଆନ୍ତି ବୋଲି ସମସ୍ତେ ମୋତେ ଜାଣନ୍ତି । ମୋର ହିତକାରୀ ଗୁଣ ବିଷୟରେ ଲୋକେ 
ଯେତେ ଯେତେ ଅଧୂକା ଜାଣୁଛନ୍ତି ତାଙ୍କ ନଜରରେ ମୋର ଭାଉ ସେତେ ସେତେ ବଢ଼ୁଛି । ଆଜିକାଲି ମୋତେ ଏମିତି ସ୍ବେହଶ୍ରଦ୍ଧା ଜଣାଉଛନ୍ତି ଯେ 
ଗର୍ବରେ ଛାତି ମୋର ଫୁଲିଉଠୁଛି ।” 

“ସୁତେ ନା କ'ଣ ନିମବାବା ! ମୋତେ ସବୁ ଖୋଲି କୁହ ।” ଅମ୍ବର ଅଳି କଲା ବାବାଙ୍କ ପାଖରେ । 

““ ମୋର ଉପକାରୀ ଗୁଣ ସବୁକୁ ଆଖୁ ଆଗରେ ରଖୁ ବୈଜ୍ଞାନିକମାନେ ବିଭିନ୍ନ ଭାବରେ ମୋତେ ଉପସ୍ତାପିତ କରୁଛନ୍ତି । ଯେମିତି : 
' ବକ୍ଷଜଗତର ଶ୍ରେଷ୍ଠ ବୃକ୍ଷ”, ‘ମନୁଷ୍ୟ ଜଗତକୁ ପ୍ରକୃତିର ବିଶିଷ୍ଠ ଅବଦାନ), “ସ୍ଵଚ୍ଛତାପ୍ରଦାୟିନୀ ବୃକ୍ଷ, ‘ସବୁ କାମକୁ ନିମ”, ‘ନିମ ତିକ୍ତ ଦେହକୁ ହିତ” । 

ଆଉ ଦଳେ ପ୍ରଶଂସକ ଆହୁରି ପାଦେ ଆଗେଇ ଯାଇ ମୋତେ 'ଯାଦୁବୃକ୍ଷୀ ଅବା ଏକବିଂଶ ଶତାବ୍ଦୀର ବୃକ୍ଷ? ବୋଲି ମଧ୍ଯ କହିବାକୁ ଆରମ୍ଭ 
କଲେଣି ।” 

“ଏଥ୍‌ରୁ ଯାହା ଜଣାପଡ଼ୁଛି ବାବା, ଲୋକେ ଖାଲି ଦାନ୍ତ ଘଷିବା ଅବା ଲୁଗା ସାଇତିବାରେ ତମକୁ ବ୍ଯବହାର କରୁନାହାନ୍ତି, ତା'ଠୁ ଢେର 
ଅଧ୍କା ଲାଭ ପାଉଛନ୍ତି ତମଠୁ। ବହୁତ ଉପକାର ପାଉଛନ୍ତି । ସେସବୁ ମୋତେ ଖୋଲି କୁହ ।” 

 ନିଶ୍ବୟ କହିବି । ତୋତେ କହିବନି ତ ଆଉ କାହାକୁ କହିବି ! ସେଇଥ୍‌ରୁ ତୁ ମୋ ଉପକାରିତା କଥା ଜାଣିପାରିବୁ । ତା? ସାଥୂରେ ବୁଝିପାରିବୁ 
ମଣିଷ କେତେ ମହାନ ।” | 

“ “ଏଥିରେ ଭଲା ମଣିଷର ମହାନ୍‌୍ପଣିଆ କଥା କୋଉଠୁ ଆସିଲା ?”? ଅମ୍ବର କିଛି ବୁଝି ନପାରି ପଚାରିଲା । 

* ଦେଖ ଝିଅ ! ପ୍ରକୃତି ମୋ ଭିତରେ ଢେର ଗୁଣ ଖଞ୍ଜି ଦେଇଛି ସତ, ହେଲେ ସେସବୁକୁ ଜାଣି ବୁଝି କିଏ ତାର ପ୍ରୟୋଗ କରୁଛି ? କେବଳ 
ମଣିଷ । ମଣିଷ ନା ନୁହଁ, ତୁ କହିଲୁ ? ତେଣୁ ମୁଁ ଆଜି ଯଦି ହିତକାରୀ ବୃକ୍ଷର ମାନ୍ୟତା ପାଇଥାଏ, ମୋର ଏଇ ଉପକାରୀ ଗୁଣସବୁକୁ ଖୋଜି ବାହାର 
କରିଥୁବା ମଣିଷକୁ ନିଶ୍ଚୟ ମହାନ୍ବ କୁହାଯିବ । 

କଥାଟା ତ ପୂରାପୂରି ଠିକ୍‌ । ଭଲ ଭାବରେ ସବୁକଥାକୁ ବୁଝି ଅମ୍ବର ମୁଣ୍ଡ ଟୁଙ୍ଗାରିଲା । ତାପରେ ବାବାଙ୍କଠୁ ଆହୁରି ନୂଆ ନୂଆ କଥା ଶୁଣିବା 
ପାଇଁ ଚକାମାଡ଼ି ବସିଗଲା ତାଙ୍କ ପାଖରେ । ତାର ଆଗ୍ରହ ଦେଖୁ ବାବା ଖୁସିରେ ପୁଣି କହିବାକୁ ଆରମ୍ଭ କଲେ । 

“ଏମିଡ଼ି ଗୋଟେ ସମୟ ଥୁଲା ଝିଅ, ମଣିଷ ଜାଣିବା ତ ଦୂରର କଥା ନିଜ ଭିତରେ ଥବା ଗୁଣକୁ ମୁଁ ନିଜେ ବି ଜାଣିନଥୁଲି । କିନ୍ତୁ ଧୀରେ 
ଧୀରେ ମଣିଷ ଜାଣିପାରିଲା ଯେ ମୋ ଭିତରେ ଏମିତି କିଛି ଗୁଣ ରହିଛି ଯାହା ଦ୍ଵାରା ବେମାରି ଛାଡ଼ି ପଳାଏ । ପାଗଳ ବି ଭଲ ହୋଇଯାଏ । ଆଉ 
ମୋ ପାଖରେ ରହୁଥବା ଲୋକ ସଦା ସୁସ୍ଥ ରହେ। ଏଇ କଥାକୁ କିଛି ଲୋକ ଅନ୍ଧ ଭାବରେ ଗ୍ରହଣ କଲେ ବି ବିଚାରବନ୍ତମାନେ ବିଜ୍ଞାନ ଦ୍ଵାରା ମୋର 
ଗୁଣସ ବୁକୁ ଜାଣିବାକୁ ଚେଷ୍ଟା କଲେ ।” 

ଏଇ କଥା ଶୁଣିବା ପରେ ସଙ୍ଗେ ସଙ୍ଗେ ଅମ୍ବର ମନକୁ ଆସିଲା ତା? ସାଙ୍ଗ ଗୀତା କଥା । ସେ ବୁଝିପାରିଲା ବିଜ୍ଞାନର ଅଗ୍ରଗତି ହେଲେ ମଧ୍ଯ 
ଏବେ ବି କିଛି କିଛି ଅନ୍ଧବିଶ୍ଵାସ ରହିଯାଇଛି ଯାହା ଗୋଟିଏ ପିଢ଼ିରୁ ପର ପିଢ଼ି ପାଖକୁ ଆସୁଛି । ପୁଣି କିଛି ଲୋକ ଏଥୁରେ ଧର୍ମୀୟ ଭାବନାକୁ ମିଶାଇ 
ଦେଉଛନ୍ତି । ସେଇଥପାଇଁ ଗୀତା ହାତଯୋଡ଼ି ନିମଗଛକୁ ଭକ୍ତି ଜଣାଉଥୁଲା। 

ନିମବାବା ଏକ ପୁରୁଣା ନିମଗଛକୁ ଇସାରା କରି କହିଲେ, ˆ ଏହି ନିମଗଣ୍ଡି ଭିତରେ ଥ୍‌ବା ସେଇ ଖୋଲା ଜାଗାଟିକୁ 
ଦେଖୁଛୁ ତ । ଦି'ଟା ଡାଳ ଅଲଗା ହୋଇ ପୁଣି ଏକାଠି ହେଲେ ଏମିତି ଖୋଲା ଜାଗା ତିଆରି ହୁଏ । ଗୋଟେ ସମୟରେ 
ଲୋକେ ବିଶ୍ଵାସ କରୁଥିଲେ ଯେ ଏଇ ଖୋଲା ଜାଗା ଭିତର ଦେଇ ବାହାରି ଗଲେ ପାଗଳର ପାଗଳାପଣ ମଧ୍ଯ 
ଭଲ ହୋଇଯାଏ । କର୍ଣ୍ଣାଟକର ଗା ଗହଳରେ ରହୁଥବା ‘କୋରମାଜ? ଗୋଷ୍ଠୀର ଲୋକେ ବେଶ୍‌ ଅଜବ 
ଭାବରେ ମୋତେ ପୂଜା କରନ୍ତି । ନିଜ ନିଜ ଭିତରେ ଚାନ୍ଦା କରି ପିତ୍ତଳ ଥାଳିଟିଏ କିଣି ସେଥ୍‌ରେ 
ନଡ଼ିଆ ଓ ମୋ ପତ୍ରକୁ ରଖନ୍ତି । ଉପରୁ ବିଛାଡ଼ିଦିଅନ୍ତି ପୁଲ ଓ ସୁଗନ୍ଧି ପାଣି । ତା ପରେ 


eo ~~ ~~ vo 


ତିନିଦିନ ପାଇ ଏଇ ଥାଳିକୁ ରଖଦିଅନ୍ତି ଛାଇରେ । ଛେଳି କୁକୁଡ଼ା ବଳି ଦେଇ 

~~ ~~ 


ପୂଜା କରନ୍ତି । ତିନିଦିନ ପରେ ପକାଇ ଦିଅନ୍ତି ଥାଳିର 
ଜିନିଷକୁ । ଦେଶର ଅନ୍ୟ କିଛି ଅଞ୍ଚଳରେ ଥାଳିରେ 


Fr 


ଦୁର୍ଭାଗ୍ୟ ସବୁ ଦୂର ହୁଏ । କିଛି ଲୋକ ଆହୁରି ଭାବନ୍ତି ଯେ ମୋର ପବନ ସ୍ପର୍ଶ ˆ ˆ 
ଦ୍ଵାରା ପ୍ରାଣନାଶକାରୀ ରୋଗର ମଧ୍ଯ ସଫଳ ଚିକିତ୍ସା କରାଯାଇପାରିବ ।” 


“ନିମବାବା ! ପତ୍ର ବ୍ୟବହାର କରିବା ତ ଅନ୍ଧବିଶ୍ବାସ ନୁହଁ । କିଛିଦିନ ତଳେ 


କପଡ଼ାରେ ବାନ୍ଧି ବଥ ଉପରେ ରଖୁଲେ ବଥ ବି ଶୀଘ୍ର ଫାଟି ଆରାମ ଦିଏ । ତେଣୁ ଦେଖୁବାକୁ ଗଲେ ରୋଗ ପ୍ରତିରୋଧକ ଭାବେ ମୋତେ ବ୍ୟବହାର 
କରିବା ଆମ ଦେଶରେ କିଛି ନୂଆ କଥା ନୁହଁ । ବହୁ ବର୍ଷର ପୁରୁଣା ।”” 

“ଆଚ୍ଛା, କେତେ ବର୍ଷର ପୁରୁଣା ?”? 

“ଦୁଜ଼ାର ହଜାର ବର୍ଷର ପୁରୁଣା । ମହାଭାରତ ଯୁଦ୍ଧ କେବେ ହୋଇଥଲା ମୋର ଠିକ୍‌ ମନେ ନାହିଁ । ଅନୁମାନ ଯୀଶୁ ଜନ୍ମର ଅନେକ ବର୍ଷ 
ପୂର୍ବରୁ । ସେତେବେଳେ ବି ପାଣ୍ଡବ ଦୁଇ ଭାଇ ନକୁଳ ଓ ସହଦେବ ପଶୁ ଚିକିତ୍ସାରେ ଦକ୍ଷ ଥଲେ ଏବଂ ଚିକିତ୍ସାରେ ମୋର ସାହାଯ୍ୟ ନେଉଥୁଲେ । 
ପ୍ରାଚୀନ ତାମିଲ ଓ ସଂସ୍କୃତ ଗ୍ରନ୍ଧୁରୁ ଜଣାଯାଏ ଯେ ଥିଷଧ ତିଆରିରେ ମୋର ବ୍ୟବହାର ଅନେକ ଦିନରୁ ରହିଛି । ବୈଦ୍ୟମାନେ ଓଷଧ, ଚୂର୍ଣ୍ଣ ଓ ତୈଳ 
ପ୍ରସ୍ତୁତିରେ ମୋ ପତ୍ର ଓ ଫୁଲକୁ ବ୍ୟବହାର କରୁଥୁଲେ । କୁଷ୍ଠ ଜଖମୀ, ଆଖ କାନର ସମସ୍ୟା, କାଶ, ଆମାଶୟ, କୃମି, ପିଲାଙ୍କ ଜର ଏପରିକି ଗଳା 
କ୍ୟାନସରରୁ ଭଲ ହେବା ପାଇଁ ମୋତେ ବ୍ୟବହାର କରାଯାଏ । ପ୍ରାଚୀନ ଭାରତରେ ବୈଦ୍ୟ ଓ ହକିମମାନେ ଥିଷଧ ତିଆରି ବେଳେ ମୋର ପତ୍ର, 
ଛାଲ, ଫୁଲ, ଫଳ ଓ ମୂଳର ବହୁଳ ବ୍ୟବହାର କରୁଥଲେ ।”? 

କଥାଟାକୁ ଆଗେଇ ନଉ ନଉ ନିମବାବା ପୁଣି କହିଲେ, ˆ ହିନ୍ଦୁ ଧର୍ମ ଗ୍ରନ୍ ଅଥର୍ବ ବେଦରେ କୁହାଯାଇଛି ଯେ ଅଚାନକ କୌଣସି ରୋଗ ପାଇଁ 
ନିମ ଚିକିତ୍ସା ଭାରି ଫଳଦାୟକ । ପୁରାଣରେ କୁଷ୍ଠରୋଗ ପାଇଁ ନିମର ଉପଯୋଗିତା କଥା ରହିଛି । ଚରକ, ଶୁଶୁତ, ପ୍ରୀତା ଶକ୍ରପାଣି, ଭାବ ମିଶ୍ର, 
ହକିମ ଅଲି ଜିଲାନୀ, ହକିମ ଶରୀଫ ଖାଁ ଏବଂ ହକିମ ଅବଦୁଲ ହଲିମ ପ୍ରଭୃତି ପ୍ରସିଦ୍ଧ ବୈଦ୍ୟ ଓ ହକିମମାନେ ଅସୁମାରି ରୋଗ ପାଇଁ ମୋତେ 
ଲାଭଦାୟୀ କହିଛନ୍ତି । ଏସବୁ ଭିତରେ କୁଷ୍ଠ, ଏକ୍ରଜିମା, ବହୁମୂତ୍ର ପୋଲିଓ, ଗଣ୍ଠିବାତ, ବ୍ରଣ ଓ ଅନ୍ୟାନ୍ୟ ଚର୍ମରୋଗ ଅନ୍ତଭୁକ୍ତ । ହକିମ ଅଲି ଜିଲାନୀ 
ମୋର ଉପକାରିତା ଦ୍ଵାରା ଏତେ ପ୍ରଭାବିତ ହୋଇଥୁଲେ ଯେ ସିଏ ମୋତେ ଅଭିନନ୍ଦନୀୟ ବୃକ୍ଷଥର ଉପାଧୂ ଦେଇଛନ୍ତି ।” 

 “ସୁତଡରେ ବାବା, ଯେଉଁ ଗଛର ଏତେ ବେଶୀ ସୁଗୁଣ ରହିଛି ତାକୁ ତ ଅଭିନନ୍ଦନ ଜଣାଇବା ଉଚିତ । ତମ ଛାଲି ଓ ଫୁଲର ବ୍ୟବହାର ମୁଁ ନିଜ 
ଆଖରେ ଦେଖୁଛି । ଶୁଣିବ ସେ କଥା ?”? 

ଦୁ ରେ ଝିଅ ! ନିଶ୍ଚୟ ଶୁଣିବି । ହେଲେ ଏସବୁର ବ୍ୟବହାର ତୁ କୋଉଠି ଦେଖଲୁ ?”” 

କାହିଁକି ? ନିଜ ଘରେ । ଥରେ ମୋତେ ଭାରି କାଶ ଧରିଥାଏ । ମୋଟେ ଛାଡ଼ିଲା ନାହିଁ । ସମସ୍ତେ ଭାବିଲେ ମୋତେ ବୋଧହୁଏ ରାଜଯୟୟ୍ଷମା 
ହୋଇଛି । ଅନେକ ପ୍ରକାରର ଥିଷଧ ଖାଇ ବି କିଛି ଲାଭ ହେଲା ନାହିଁ । ଯେତେବେଳେ କାଶ ଆସେ, କାଶି କାଶି ବେଦମ ଅବସ୍ଥା । ଏଇ ସମୟରେ 
ଜେଜୀ ଗୋଟେ ଓଷଧ ବନେଇଲେ । ନିମଗଛ ଗଣ୍ଡିରୁ କିଛି ଛାଲି ଆଣି ମାଟି ହାଣ୍ଡିରେ ରଖଲେ । ହାଣ୍ଡି ମୁହଁ ବନ୍ଦ କରି ତା'ଉପରେ ଗୁଣ୍ଡା ନିଆଁ 
ଦେଲେ । ସାରା ରାତି ହାଣ୍ଡି ରହିଲା ନିଆଁ ଉପରେ । ସକାଳେ ଦେଖୁଲା ବେଳକୁ ଛାଲି ସବୁ ପୋଡ଼ି ପାଉଁଶ । ଜେଜୀ କହିଲେ ଇଏ ହେଲା ଛାଲିଭସ୍ମ । 
ସେଥୁରେ ମହୁ ମିଶେଇ ମୋତେ ଖାଇବାକୁ ଦେଲେ । କ'ଣ କହିବି ବାବା, ଦି” ଦିନରେ କାଶ ଗାଏବ ।”? 

“ଆଉ ମୋ ଫୁଲ କଥା କ'ଣ ?”? ବାବା ପଚାରିଲେ । 

“ଥରେ ମୋ ବଡ଼ଭାଇଙ୍କ ଆଖ କଷ୍ଟ ହେଲା । ଏତେ କୁଣ୍ଡେଇ ହେଲା ଯେ ରାଞ୍ଚି ରାଞଖି 
ଆଖୁ ଲାଲ । ଆଖୁପତା ମଧ୍ଯ ଝଡ଼ିବାକୁ ଲାଗିଲା । ସେତିକିବେଳେ ଜେଜୀ ଗୋଟେ ପ୍ରକାରର 
ଓଷଧ ତିଆରି କଲେ । ତମ ଫୁଲକୁ ତୁଳାରେ ମିଶେଇ ସେ ପ୍ରକାର ବତୀ ବନେଇଲେ । 
ସୋରିଷ ତେଲରେ ସେଇ ବତୀକୁ ଜଳେଇ ପ୍ରସ୍ତୁତ କଲେ ଗୋଟେ ରକମର କଳା । କଳାରେ 
ଫିଟିକିରି ଗୁଣ୍ଡ ଓ ମଖନ ମିଶେଇ ଗୋଟିଏ କଂସାପାତ୍ରରେ ନିମ କାଠି ଦେଇ ସେ 
ଖୁବ୍ଧ ଗୋଳେଇଲେ । ଭାଇ ସେଇ କଜଳକୁ ଆଖରେ ଲଗେଇବା ପରେ ଖାଲି 
ଆଖ କଷ୍ଟ ତ ବନ୍ଦ ହେଲା ନାହିଁ, ତା' ସହିତ ଆଖ୍ପତା ମଧ୍ଯ ଘନ ହେଲା ।”” 

ସାନ ଝିଅଟିଏ ମୁହରୁ ନିଜ ତାରିଫ ଶୁଣି ନିମବାବାଙ୍କୁ ଭାରି ଭଲ ଲାଗିଲା । 
ହସି ହସି କହିଲେ, “ମୁଁ ତ ଦେଖୁଛି ମା”, ତୁ ପୂରାପୂରି ହକିମ ବନିଗଲୁଣି ।”? 

“ବାବା, ମୋତେ କିନ୍ତୁ ଆଉ ବେଶୀ କିଛି ମାଲୁମ ନାହିଁ । ଏଇ ଦି ତିନିଟା କଥା 
ଯାହା ଜେଜୀଙ୍କ ପାଖରୁ ଦେଖୁଥୁଲି । ଆଚ୍ଛା କହିଲ, ହକିମ ଓ ବୈଦ୍ୟମାନେ ତ ବହୁ ଆଗରୁ 
ତମ ଗୁଣ କଥା ଜାଣିଥୁଲେ । ତାହାଲେ ଆଜିର ବୈଜ୍ଞାନିକମାନେ ଆଉ ଅଧ୍କା କ'ଣ 
ତମ ବିଷୟରେ ଯୋଡ଼ିଲେ ?”” 

“ଦେଖ ଝିଅ ! ହକିମ ଓ ବୈଦ୍ୟମାନେ ନିଜ ଅନୁଭୂତିରୁ ମୋ ଦେହର ଭିନ୍ନ ଭିନ୍ନ 
ଅଂଶକୁ ଅଲଗା ଅଲଗା ରୋଗ ପାଇଁ ବ୍ୟବହାର କରୁଥିଲେ । ସେଥୁରୁ କେତେବେଳେ 
ବେଶୀ ତ କେତେବେଳେ କମ୍‌ ଲାଭ ହେଉଥୁଲା । କିନ୍ତୁ ବୈଜ୍ଞାନିକମାନେ ମୋ ଦେହର 
ପ୍ରତିଟି ଅଂଶର ରାସାୟନିକ ଅଧ୍ୟୟନ କରି ଜାଣିପାରିଲେ ଯେ ମୋର ପ୍ରତ୍ୟେକ ଅଂଶରେ କେଉଁ କେଉଁ 
ପଦାର୍ଥ କେତେ ମାତ୍ରାରେ ମହଜୁଦ ଅଛି ଏବଂ ପ୍ରତ୍ୟେକଙ୍କ ନିର୍ଦିଷ୍ଟ କାମ କଣ ।”” 

“ଏଥରେ ଭଲା ଲାଭ କଣ ହେଲା ? 

“ କୌଣସି ବିଶେଷ ରୋଗ ପାଇଁ ମୋର କୌଣସି ନିର୍ଦିଷ୍ଟ ଅଂଶର ପ୍ରୟୋଗ ତ ସବୁଠୁ 
ବଡ଼ ଲାଭ । ମୋ କଢ଼ି ମଣିଷ ରକ୍ତରେ ଶର୍କରା ଅଂଶ କମେଇବାରେ ସାହାଯ୍ୟ କରେ । 

ସେହି କାରଣରୁ ଏହି ରୋଗ ପାଇଁ କେବଳ ମୋର କଢ଼ିକୁ ବ୍ୟବହାର କରାଯାଏ । ଅନ୍ୟ କୌଣସି ଅଂଶ ନୁହଁ ।”” 
“ଏଥୁରୁ ଯାହା ଜଣାପଡ଼ୁଛି ନିମବାବା, ସେଇମାନଙ୍କର ପ୍ରଶଂସା କରିବା ଉଚିତ ଯେଉଁମାନେ ପ୍ରଥମେ ତମ ଗୁଣ କଥା ଜାଣି ପାରିଥୁଲେ ।”? 
“ସେ କଥା ଅବଶ୍ୟ ଠିକ୍‌ । ବୈଜ୍ଞାନିକ ଗବେଷଣା ପରେ କିନ୍ତୁ ମୋର ପ୍ରତି ଅଂଶର ଠିକ୍‌ ଠିକ ବ୍ୟବହାର ହେଲା । ପ୍ରଥମେ ମଣିଷମାନେ 
ମୋ ଉପକାରିତା କଥା କିଛି କିଛି ଅନୁଭବ କରିଥୁଲେ । କିନ୍ତୁ ବୈଜ୍ଞାନିକମାନେ ପରୀକ୍ଷା ନିରୀକ୍ଷା କରି ରୋଗର ପ୍ରତିଷେଧକମାନ ନିର୍ଣ୍ଣୟ କଲେ ।” 
“ ସେସବୁ କେଉଁ ପ୍ରକାରର ଅନୁଭୂତି ମୋତେ ଶୁଣାଅନା ବାବା ।” ଅମ୍ବର ଆଗ୍ରହରେ କହିଲା । 
ଅମ୍ବରର କଥା ଶୁଣି ନିମବାବା ଟିକେ ମୁରୁକି ହସି କହିଲେ, ˆ ଝିଅ ! ସତ କହୁଚି ତୋ ସହିତ କଥା ହୋଇ ଭାରି ଖୁସି ଲାଗୁଚି । ଏତେ ଅଳ୍ପ 
ବୟସରୁ ତୁ କେତେ ବଡ଼ ବଡ଼ କଥା ଜାଣିଲୁଣି । ଭଗବାନ କରନ୍ତୁ, ବଡ଼ ହୋଇ ତୁ ଜଣେ ବଡ଼ ବୈଜ୍ଞାନିକ ହୋ । ମୋ ବିଷୟରେ ଆହୁରି କିଛି କହିବା 
ପୂର୍ବରୁ ଜାଣିବାକୁ ଚାହେଁ ଯେ ତୁ କ'ଣ କେବେ ପଙ୍ଗପାଳ ଦେଖଛୁ ?”? 
“ବାବା ! ମୁଁ ପଙ୍ଗପାଳ ଦେଖ୍‌ ନାହିଁ ସତ କିନ୍ତୁ ତାଙ୍କ ବିଷୟରେ ଅନେକ କଥା ଶୁଣିଛି । ଚିତ୍ରରେ ଦେଖୁଛି । ପଙ୍ଗପାଳ ଗୋଟେ ପ୍ରକାରର 
;“ . ପୋକ ଯେଉଁମାନେ ଦଳ ବାନ୍ଧି ରହନ୍ତି । ଏମାନଙ୍କୁ ପଙ୍ଗପାଳ ଦଳ କୁହାଯାଏ । ଯେତେବେଳେ ଏମାନେ ଶସ୍ୟକ୍ଷେତକୁ ଆସନ୍ତି ସେତେବେଳେ 
ଗୋଟେ ଶସ୍ୟ ବି ଛାଡ଼ନ୍ତି ନାହିଁ । ସବୁକୁ ନଷ୍ଟ କରିଦିଅନ୍ତି । ଏମିତି ଗୋଟେ ସମୟ ଥୁଲା ଯେତେବେଳେ ଏମାନଙ୍କୁ କାବୁ କରିବା ଥଲା 
କାଠିକର ପାଠ । ଏମାନଙ୍କ କାରଣରୁ ବେଳେ ବେଳେ ଅକାଳ ବି ପଡ଼ିଯାଉଥୁଲା ।” 
 ସ୍ରାବାସ ଝିଅ ! ପଙ୍ଗପାଳଙ୍କ ବିଷୟରେ ଏତେ କଥା ତୁ ଜାଣିଚୁ ! ୧୮୮୮ରୁ ୧୮୯୪ ମସିହା ଭିତରେ ଆଲ୍ଜେରିଆର 
ଜଣେ ବୈଜ୍ଞାନିକ ପଙ୍ଗପାଳଙ୍କ ଗତିବିଧୂକୁ ଲକ୍ଷ୍ୟ ରଖୁ ଜାଣିଲେ ଯେ ସେମାନେ ଦଳ ବାନ୍ଧି ଉଡ଼ିଲା ବେଳେ 
ମୋତେ ଆଡ଼େଇ ଯାଉଛନ୍ତି । ୧୯୧୩ ମସିହା ବେଳକୁ ଗ୍ରୀଷ୍ଟୋଫ୍ର ଏବଂ ମନନ, ୧୯୨୭ ବେଳକୁ ଓୱର୍ଣ୍ବ ପ୍ରଭୃତି ବୈଜ୍ଞାନିକମାନେ 
ନିଶ୍ଚିତ ହୋଇଯାଇଥୁଲେ ଯେ ପଙ୍ଗପାଳ ମୋ ପତ୍ର ଖାଏ ନାହିଁ । ୧୯୫୯ ମସିହାରେ ସୁଦାନ ଦେଶର ପ୍ରଫେସର ଇଶମ୍‌ଟରିୟର 
ମଧ୍ଯ ଏହି କଥା ଉପସ୍ଥାପନ କଲେ । ସବୁ ବୈଜ୍ଞାନିକଙ୍କ ଲକ୍ଷ୍ୟ, ଅନୁଭୂତି ଓ ଉପସ୍ଥାପନାକୁ ଅଧ୍ୟୟନ କରି ୧୯୬୨ 
ମସିହାରେ ଭାରତୀୟ ବୈଜ୍ଞାନିକ ଡକ୍ଟର ଏସ୍‌. ପ୍ରଧାନ ପ୍ରଦାନ କଲେ ଏକ ନୂତନ ତଥ୍ୟ । ମୋର ଶୁଖୁଲା ଫଳକୁ ଗୁଣ୍ଡ କରି 
ପାଣି ମିଶେଇ ଗଛପତ୍ର ଓ ଶସ୍ୟକ୍ଷେତ୍ରରେ ଛିଞ୍ଚଲେ ପଙ୍ଗପାଳ ଦଳ ଭୋକରେ ମରିଯିବେ ପଛେ ସେହି ଗଛ ବା କ୍ଷେତର 
ପାଖ ମାଡ଼ିବେ ନାହିଁ । ପରେ ଜଣାପଡ଼ିଲା ଯେ ମୋ ମଞ୍ଜି ଭିତରେ ଥୁବା ମେଲିଏନଟ୍ରିଓଲ୍‌ ଓ ‘ଅଜାଡରଖ୍ଟ୍ରିନଂ ନାମକ 
ଦୁଇଟି ରାସାୟନିକ ପଦାର୍ଥ ପଙ୍ଗପାଳଙ୍କୁ ଶସ୍ୟ ନଷ୍ଟରୁ ବାଧା ଦିଏ ।”? 
ଏ ପ୍ରକାରର ତଥ୍ୟ ମଣିଷ ସମାଜର ହିତ ପାଇଁ କେତେ କାମରେ ଆସୁଛି କୁହତ !” ଅମ୍ବର ଗଦ ଗଦ ହୋଇ କହିଲା । 

ସୁ ଏହା ଘରେ ବି ହାରାହାରି ଅଢ଼େଇଶହ ପ୍ରକାରର ପୋକଙ୍କ ଉପରେ ମୋର ପ୍ରଭାବ ନେଇ 
ସଫଳ ଅଧ୍ୟୟନ ହୋଇ ସାଗିଲାଣି ।? 
“ବ୍ରାବା ! ବୈଜ୍ଞାନିକମାନେ କ'ଣ ଏହି ପ୍ରକାରର ଅନ୍ୟ କାମ ବି କରୁଛନ୍ତି ??? ` 
“ନିଶ୍ଚୟ, ମୁଁ ଏବେ ତୋତେ କିଛି ବଛା ବଛା କଥା କହିବି ଯାହା ଜାଣିଲେ ତୋର କାମରେ 
ଆସିବ !” ନିମବାବା ହସି ହସି କହିଲେ । 


ପଲ କହୁଛି ବାବା, ତମ ସାଥୁରେ କଥା ହେବାକୁ 
ମୋତେ ଭାରି ଭଲ ଲାଗୁଚି । କେତେ କେତେ କାମ କଥା 
କହୁଛ ତମେ ! ହଉ, ଏଥର ତମର ସେଇ ବଛା ବଛା କଥା 
କୁହ ।”” ଅମ୍ବର ଗେହ୍ଲେଇ ହୋଇ କହିଲା । 

“ଡ଼ ତ ଜାଣୁ ମଶା ଗଡ଼ିଆ ପୋଖରୀ ପ୍ରଭୁତି 
ଜମା ରହିଥୁବା ପାଣି ଜାଗାରେ ଜନ୍ମ ହୁଅନ୍ତି । ହେଲେ କିଛି 
ଲୋକ ଦେଖଲେ ଯେ ଗଡ଼ିଆରେ ପାଣି ଭରା ଥୁଲେ ବି 
ସେଠି ମଶା ଜନ୍ମ ହେଉ ନାହାନ୍ତି । କଥା କଣ ବୁଝୁ ବୁଝୁ 
ଜଣାପଡ଼ିଲା ଯେଉଁ ଗଡ଼ିଆ ମୁଣ୍ଡରେ ମୋର ଗଛ ଅଛି ସେଠି 
ଫଳପତ୍ର ସବୁ ପାଣିରେ ପଡ଼ୁଛି । ମୋ ଫଳ ଭିତରେ ଏମିତି 
କିଛି ଜିନିଷ ଅଛି ଯେଉଁଥପାଇଁ ମଶାମାନେ ସେଇ ପାଣି 
ପାଖକୁ ଯାଇ ପାରୁନାହାନ୍ତି । ଆଗରୁ ଥବା ଅଣ୍ଡା ଲା୍ଭା ବି 
ସବୁ ମରି ଏକାକାର । ଆହୁରି ମଜା କଥା ହେଲା ଯେ ମୋ 
ତେଲ ମଶାଙ୍କ ପାଇଁ ବିଷ ହେଲେ ବି ମଶାର ଶତ୍ତୁ ବେଙ୍ଗ 
ଆଉ ମାଛଙ୍କ ପାଇଁ ହାନିକାରକ ନୁହଁ pp 

“ମଶା ମାରିବାର ଏମିତି ଉପାୟ ତ ଭାରି ଶସ୍ତା, 

କହିବାକୁ ଗଲେ ମାଗଣା ।” ? 

“ଠିକ କଥା କହିଚୁ । ଦେଖ, ଗୋଟିଏ ଗଛ ପାଖରୁ ହାରାହାରି ତିରିଶ କିଲୋ ପର୍ଯ୍ୟନ୍ତ ନିମଫଳ ମିଳିଥାଏ । ତିରିଶ କିଲେ। ତେଲବରୁ 
ପ୍ରାୟ ଛଅ କିଲୋ ମଞ୍ଜି ଓ ଚବିଶ କିଲୋ ପର୍ଯ୍ୟନ୍ତ ପିଡ଼ିଆ ମିଳିପାରିବ । ତେଲ ବ୍ୟବହାର କଲେ ଖୁବ ଅଳ୍ପ ହିଁ ଯଥେଷ୍ଟ । କିନ୍ତୁ ଯଦି ଗୁଣ୍ଡ ବ୍ୟବହାର 
କରିବାକୁ ଚାହଁ ତାହାଲେ ଦଶଲିଟର ପାଣିରେ କେବଳ ଦୁଇମୁଠା ଫଳଗୁଣ୍ଡ ମିଶାଇ ଦେଲେ କାମ ହେବ । ଆହୁରି ମଧ୍ଯ ଜଣାପଡ଼ିଛି ଯେ ମୋ ତେଲରେ 
ଥୁବା ରାସାୟନିକ ଅଂଶ ଖାଲି ମଶାଙ୍କୁ ମାରେ ନାହିଁ ଅଧୁକନ୍ତୁ ସେମାନଙ୍କ ବଂଶବୃଦ୍ଧି ରୋକିବାରେ ବି ବହୁତ ସାହାଯ୍ୟ କରେ ।”? 

“ଫଳରୁ ହେଉଥ୍‌ବା ପିଡ଼ିଆର ପ୍ରୟୋଗ କ'ଣ ?”? 

““ ମୋ ଫଳରୁ ହେଉଥୁବା ପିଡ଼ିଆକୁ ଖତ ପାଇଁ ବ୍ୟବହାର କରି ଜମିରେ ଦିଆଯାଏ । ତୁ ତ ଜାଣୁ, ଧାନକିଆରିରେ ପାଣି ଜମି ରହିଲେ ସେଠୁ 
ମଶାଙ୍କ ଜନ୍ମ ହୁଏ । ପିଡ଼ିଆ ଗୋଟେ ପଟେ କେବଳ ମଶାଜନ୍ସକୁ ବନ୍ଦ କରେ ନାହିଁ ଅନ୍ୟପଟେ ଧାନର ଉତ୍ପାଦନ ମଧ୍ଯ ବଢ଼ାଇଥାଏ । ସେଥସହିତ 
ଧାନମୂଳକୁ ଉଇ କବଳରୁ ରକ୍ଷାକରେ ଏବଂ ଧାନ ନଷ୍ଟ କରୁଥୁବା ପୋକଙ୍କୁ ଜନ୍ମ ହେବାକୁ ଦିଏ ନାହିଁ ।”? 

“ସତରେ ବାବା, ତମର ତୁଳନା ନାହିଁ । ଗୋଟିଏ ଗଛ ହେଲେ ତାର ଏତେ ଗୁଣ ! ସେ ଏତେ ଉପକାରୀ ! 

“ଆରେ ଏତିକି ନୁହଁ, ଆହୁରି ମୋର ବହୁତ ଗୁଣ ଅଛି । ଲୋକେ ଯେତେବେଳେ ପରିବା ସଂଗ୍ରହ କରିରଖନ୍ତି ସେତେବେଳେ ମୋ ଫଳଗୁଣ୍ଡ 
ଅବା ତେଲ ପ୍ରୟୋଗ କରି ପୋକ ଦାଉରୁ ରକ୍ଷା ପାଆନ୍ତି । ମୋ ଛାଲିରେ ଥୁବା “ଟେନିନ' ନାମକ ପଦାଥ୍ଥଟି ଚମଡ଼ା କାରଖାନାରେ ବ୍ୟବହୃତ ହୁଏ । 
ତେଲ କୀଟନାଶକ ହୋଇଥୁବାରୁ ଏଥ୍‌ରୁ ସାବୁନ ତିଆରି କରାଯାଏ । ତେଲରେ ଅଛି ଚନିମ୍ଭବିଡ଼ିନୀ ନାମକ ଏକ ରାସାୟନିକ ପଦାର୍ଥ ଯାହା ଟୁଥ୍‌ପେଷ୍ଟରେ 
ବ୍ୟବହାର କରାଯାଏ । ଏହି ପେଷ୍ଟ ମାଢ଼ି ପାଇଁ ଭାରି ହିତକର । ପୁଣି ମୋ କାଠରୁ ତିଆରି ଦୁଆର, ଆଲମାରି ଓ ସିନ୍ଦୁକ ଉଇନାଶରୁ ବହୁତ ଦୂରରେ । 
ସବୁଠୁ ବଡ଼ କଥା ହେଲା ମୋ ଦେହରୁ ବେଶୀ ଅମ୍ଳଜାନ ଗ୍ୟାସ ବାହାରୁଥ୍ବାରୁ ପରିବେଶକୁ ପ୍ରଦୂଷଣ ମୁକ୍ତ କରିବାରେ ମୋର ରହିଛି ଗୁରୁତ୍ଵପୂର୍ଣ 
ଭୂମିକା ।” 

ଟିକେ ରହି ନିମବାବା ପୁଣି କହିଲେ, ˆ ଇଏ ତ ଗଲା ମୋର କିଛି ପ୍ରଧାନ ଉପକାରିତା କଥା ଯାହା ତୁ ଶୁଣିଲୁ । ଏବେ ବି ମୋ ଭିତରେ 
ଆହୁରି ଅନେକ ଗୁଣ ଲୁଚି ରହି ତୋର ପ୍ରତୀକ୍ଷା କରୁଛି । ତୁ ବଡ଼ ହୋଇ ପରୀକ୍ଷା କରି ସେସବୁ ଗୁଣକୁ ଲୋକଙ୍କ ସାମ୍ପାକୁ ଆଣିଲେ ତୋ ନାଁ ଉନ୍ଜ୍ଳ 

ହେବ । ? 
ଏତିକି କହି ନମବାବା ଉଠି ଠିଆହେଲେ । ସେ ଅମ୍ବର ମୁଣ୍ଡ ଉପରେ ହାତରଖୁ ସ୍ବେହରେ କହିଲେ, ˆ କିରେ ଝିଅ ! ମୋ କଥା 

ମନେରଖୁ ତୋ ନାଁ ଉଜ୍ଜଳ କରିବୁ ତ !”” 

ଅମ୍ବର ମନ ଖୁସିରେ ମୁଣ୍ଡ ଟୁଙ୍ଗାରିଲା । ନିମବାବା ତାକୁ ଲମ୍ବା ଆୟୁର ଆଶୀର୍ବାଦ ଦେଇ ବିଦାୟ ନେଲେ । ଆଗେଇଲେ ପୁରୁଣା 
ନିମଗଛ ଆଡ଼କୁ । ସେଠାରୁ ଧୀରେ ଧୀରେ ସିଏ ପଛକୁ ଫେରିବାକୁ ଲାଗିଲେ । ପଛକୁ ଆହୁରି ପଛକୁ । ଯେତେ ପର୍ଯ୍ୟନ୍ତ 
ତାଙ୍କର ଅସ୍ପଷ୍ଟ ଶରୀର ଦିଶୁଥାଏ ସେତେ ପର୍ଯ୍ୟନ୍ତ ସିଏ ଫେରୁଥାନ୍ତି । ତା'ପରେ ! ତା'ପରେ ଅନ୍ତର୍ଵାନ । ଅମ୍ବର 
ମୁହଁରୁ ଅଜାଣତରେ ବାହାରି ପଡ଼ିଲା, ‘ବିଦାୟ, ନିମବାବା ବିଦାୟ !” ଏଇ ସମୟରେ କାନରେ ଆସି 
ବାଜିଲା ଜେଜେଙ୍କର ଉଚ୍ଚ ଡାକ । ˆ ଅମ୍ବର, ଅମ୍ବର ! ଆରେ ମା” ତୁ କୋଉଠି ଲୁଚିରହିଛୁ ? 
ମୁଁ ସାରା ଘର ଖୋଜି ଖୋଜି ଥକିଗଲିଣି । କୋଉଠି ଅଛୁ ଚାଲିଆ । ତୋ ଜେଜୀ ବି ସାଥୂରେ ଆସିଛନ୍ତି । 
ତୋତେ ଗେଲ କରିବାକୁ ବ୍ୟସ୍ତ ହେଲେଣି । ତୋ ଚିଠି ଆମେ ଟିକେ ଡେରିରେ ପାଇଲୁ । ଆଗରୁ ପାଇଥୁୂଲେ 

ତୋ ପ୍ରିୟ ନିମଗଛକୁ ଆମେ କାଟିବାକୁ ଦେଇନଥାନ୍ତୁ । 
ଛାଡ଼, ଯାହା ଭୁଲ ହେବାର ତ ହେଲାଣି । ଦେଖ, ପୁରୁଣା ନିମଗଛ ମୂଳରୁ ମୁଁ ଚାରା ବାହାର କରିଛି । 
ଯୋଉଠି କହିବୁ ସେଇଠି ଲଗେଇବା ।”? ମନଟା ଅମ୍ବରର ଥଣ୍ଡା ପଡ଼ିଗଲା | ନିମବାବାଙ୍କ କାରଣରୁ 
ହେଉ ଅବା ଜେଜେ -ଜେଜୀଙ୍କ ଆସିବାରୁ ହେଉ ଅମ୍ବରକୁ ଭାରି ଭଲ ଲାଗିଲା । ଦୌଡ଼ି ଦୌଡ଼ି ଜେଜେଙ୍କ 

ପାଖକୁ ଆସି ନରମ ଚାରାଟିକୁ ତାଙ୍କ ହାତରୁ ନେଲା । ଆସ୍ତେ ଆସ୍ତେ ଆଗେଇଗଲା ବଗିଚା 
କୋଣରେ ଲଗାଇବା ପାଇଁ । 

